

मुख्यमंत्री ग्रामीण पेयजल कार्यक्रम
महाराष्ट्र जीवन प्राधिकरणास प्रशासकीय
खर्चासाठी अनुज्ञेय असलेल्या निधीबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापाधो-१११५/प्र.क्र.९२ (भाग-२)/पापु-०७
सातवा मजला, गोकुळदास तेजपाल रुग्णालय इमारत संकुल,
लोकमान्य टिळक मार्ग, मंत्रालय, मुंबई-४०० ००९.
तारीख: २८ सप्टेंबर, २०१६

वाचा

शासन निर्णय क्रमांक: ग्रापाधो-१११५/प्र.क्र.९२ /पापु-०७ दिनांक ०७ मे, २०१६

प्रस्तावना

संदर्भाधीन दि. ०७ मे, २०१६ च्या शासन निर्णयान्वये राज्यात मुख्यमंत्री ग्रामीण पेयजल कार्यक्रमांतर्गत ग्रामीण पाणी पुरवठा कार्यक्रम राबविण्याचा निर्णय घेण्यात आला आहे. राष्ट्रीय ग्रामीण पेयजल कार्यक्रमांतर्गत तसेच मुख्यमंत्री ग्रामीण पेयजल कार्यक्रमांतर्गत जिल्हा परिषदेमार्फत राबविण्यात येणा-या नळ पाणीपुरवठा योजनांकरिता प्रत्यक्ष कामाच्या एकुण खर्चाच्या रकमेच्या अधिकतम ४ टक्के मर्यादेपर्यंतचा खर्च प्रशासकीय खर्च म्हणून अनुज्ञेय आहे. त्याच धर्तीवर महाराष्ट्र जीवन प्राधिकरणामार्फत राबविण्यात येणा-या नळ पाणीपुरवठा योजनांसाठी प्रशासकीय निधीचे आदेश स्वतंत्रपणे निर्गमित करण्याची बाब शासनाच्या विचाराधीन होती.

शासन निर्णय

प्रस्तावनेत नमूद केलेली वस्तुस्थिती विचारात घेऊन मुख्यमंत्री ग्रामीण पेयजल कार्यक्रमातील महाराष्ट्र जीवन प्राधिकरणामार्फत अंमलबजावणी करण्यात येणा-या नळ पाणीपुरवठा योजनांकरिता प्रत्यक्ष कामाच्या एकुण खर्चाच्या रकमेच्या अधिकतम ४ टक्के मर्यादेपर्यंतचा खर्च प्रशासकीय खर्च म्हणून अंदाजपत्रकात तरतूद करण्यास याद्वारे शासनाची मान्यता देण्यात येत आहे.

२. मुख्यमंत्री ग्रामीण पेयजल कार्यक्रमातील महाराष्ट्र जीवन प्राधिकरणामार्फत अंमलबजावणी करण्यात येणा-या नळ पाणीपुरवठा योजनांकरिता ४ टक्के प्रशासकीय खर्च खालील बाबींवर खर्च करण्यास अनुज्ञेय आहे :-

अ) ग्रामीण पाणी पुरवठा योजना/प्रादेशिक ग्रामीण पाणी पुरवठा योजनांची प्राकलने व आराखडे तयार करणे आणि त्यासाठी आवश्यक असलेली स्टेशनरी, टंकलेखन, बायडींग व झेरॉक्स इत्यादीवर खर्च करणे.

ब) ग्रामीण पाणी पुरवठा योजना/प्रादेशिक ग्रामीण पाणी पुरवठा योजनेच्या प्रकल्प व्यवस्थापन व तांत्रिक सल्ल्यासाठी खर्च करणे.

क) ग्रामीण पाणी पुरवठा योजना/प्रादेशिक ग्रामीण पाणी पुरवठा योजनांसाठी आवश्यक साधनसामुग्री/मनुष्यबळ उपलब्ध करून घेणे.

ड) ग्रामीण पाणी पुरवठा योजना/प्रादेशिक ग्रामीण पाणी पुरवठा योजनांच्या त्रयस्थ तांत्रिक परीक्षणासाठी खर्च करणे.

इ) ग्रामीण पाणी पुरवठा योजना/प्रादेशिक ग्रामीण पाणी पुरवठा योजनांची सनदी लेखापालांकडून लेखा परीक्षण करणे.

वर नमूद केलेल्या बाबीं व्यतिरिक्त अन्य बाबींवर खर्च करणेसाठी महाराष्ट्र जीवन प्राधिकरणास शासनाची पूर्व मान्यता घेणे बंधनकारक राहिल.

३. मुख्यमंत्री ग्रामीण पेयजल कार्यक्रमातील ग्रामीण पाणी पुरवठा योजना व प्रादेशिक ग्रामीण पाणी पुरवठा योजना राबविण्याच्या अनुषंगाने शासनाच्या समक्रमांक दि. ७ मे, २०१६ च्या शासन निर्णयामध्ये नमूद करण्यात आलेल्या सर्व अटी व शर्ती महाराष्ट्र जीवन प्राधिकरणास सुध्दा लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२८१६५४२१५६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश सावंत)

उप सचिव, महाराष्ट्र शासन

प्रत,

१) मा. राज्यपाल यांचे प्रधान सचिव, राजभवन, मलबार हिल, मुंबई.

२) मा. मुख्यमंत्री यांचे प्रधान सचिव, मंत्रालय, मुंबई.

३) मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई

- ४) मा.मंत्री (सर्व) यांचे खाजगी सचिव, मंत्रालय, मुंबई
- ५) मा.राज्यमंत्री (सर्व) यांचे खाजगी सचिव, मंत्रालय, मुंबई
- ६) सर्व सन्माननीय विधिमंडळ सदस्य, विधानभवन, मुंबई.
- ७) मुख्य सचिव यांचे उपसचिव, मंत्रालय, मुंबई.
- ८) सर्व अप्पर मुख्य सचिव/ प्रधान सचिव/सचिव, मंत्रालयीन विभाग यांचे स्वीय सहायक, मंत्रालय, मुंबई.
- ९) सदस्य सचिव, महाराष्ट्र जीवन प्राधिकरण, मुंबई.
- १०) विभागीय आयुक्त (सर्व)
- ११) संचालक, भूजल सर्वेक्षण व विकास यंत्रणा, पुणे.
- १२) मुख्य कार्यकारी अधिकारी, जिल्हा परिषद (सर्व)
- १३) संचालक, समाज कल्याण संचालनालय, पुणे.
- १४) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १५) महालेखापाल, महाराष्ट्र-१, मुंबई (लेखा परीक्षा/ लेखा व अनुज्ञेयता)
- १६) महालेखापाल, महाराष्ट्र-२, नागपूर (लेखा परीक्षा/ लेखा व अनुज्ञेयता)
- १७) मुख्य अभियंता (सर्व), महाराष्ट्र जीवन प्राधिकरण.
- १८) अधीक्षक अभियंता/ कार्यकारी अभियंता (सर्व), महाराष्ट्र जीवन प्राधिकरण.
- १९) कार्यकारी अभियंता (सर्व), ग्रामीण पाणी पुरवठा विभाग, जिल्हा परिषद (सर्व)
- २०) मंत्रालयीन इतर सर्व विभाग व त्यांच्या अधिनस्त असलेली सर्व कार्यालये.
- २१) पाणी पुरवठा व स्वच्छता विभागातील सर्व नियंत्रण अधिकारी, पर्यवेक्षीय अधिकारी व सर्व कार्यासने.
- २२) शासकीय आय.आय.टी.संस्था, पवई, मुंबई.
- २३) सर्व शासकीय अभियांत्रिकी (पदवी/पदविका) महाविद्यालये